

क्रीडा व युवक सेवा संचालनालयाच्या अधिनस्थ
राष्ट्रीय छात्र सेना (NCC) कार्यालयांमधील गट-क
व गट-ड संवर्गातील नागरी कर्मचाऱ्यांचे नियुक्ती
प्राधिकारी घोषित करणेबाबत...

महाराष्ट्र शासन
शालेय शिक्षण व क्रीडा विभाग
शासन निर्णय : राछासे-२०२६/प्र.क्र.९०/ई-१६८८६३६/क्रीयुसे-३
मादाम कामा मार्ग, हुतात्मा राजगुरु चौक,
मंत्रालय विस्तार, मुंबई ४०० ०३२
दिनांक : १२/६/२०२६

वाचा-

- १) सामान्य प्रशासन विभाग, शासन निर्णय क्र. एसआरव्ही-२०१६/प्र.क्र.२९०/कार्य.१२,
दिनांक १९.११.२०१६.
- २) शासन निर्णय, शालेय शिक्षण व क्रीडा विभाग, दिनांक १२.०४.२०१२.
- ३) शासन निर्णय, शालेय शिक्षण व क्रीडा विभाग, दिनांक ०१.०६.२०२१.
- ४) आयुक्त, क्रीडा व युवक सेवा, पुणे यांचे पत्र क्र. आस्थाप/राछासे/संकीर्ण २०२५-२६/का-५,
दिनांक २६/२/२०२६.

प्रस्तावना:-

सामान्य प्रशासन विभागाच्या उपरोक्त वाचा येथील क्र.०१ च्या शासन निर्णयान्वये राज्य शासनाच्या विविध कार्यालयांतील पदांसाठी नियुक्ती प्राधिकारी घोषित करण्याबाबत मार्गदर्शक सूचना निर्गमित करण्यात आलेल्या आहेत.

क्रीडा व युवक सेवा संचालनालयाच्या आस्थापनेवरील राष्ट्रीय छात्र सेना (NCC) कार्यालयांतील गट-क व गट-ड संवर्गातील नागरी कर्मचाऱ्यांच्या सरळसेवा, बदली, पदोन्नती व पदस्थापना आदेशांची प्रभावी अंमलबजावणी होण्यासाठी तसेच कर्मचाऱ्यांच्या सेवा विषयक हक्कांचे संरक्षण, प्रशासकीय सुसूत्रता आणि न्यायालयीन प्रकरणे टाळण्याच्या दृष्टीने नियुक्ती प्राधिकारी घोषित करणे आवश्यक असल्याने त्यानुसार शालेय शिक्षण व क्रीडा विभागाच्या आखत्यारीत क्रीडा व युवक सेवा संचालनालय, महाराष्ट्र राज्य, पुणे येथील यांच्या अधिनस्थ राष्ट्रीय छात्र सेना (NCC) कार्यालयांमधील गट-क व गट-ड संवर्गातील नागरी कर्मचाऱ्यांच्याचे नियुक्ती प्राधिकारी घोषित करण्याची बाब शासनाच्या विचाराधीन होती.

शासन निर्णय :-

या शासन निर्णयान्वये शासन निर्णय, शालेय शिक्षण व क्रीडा विभाग, दिनांक १२.०४.२०१२ अधिक्रमित करण्यात येत आहे .

२. शालेय शिक्षण व क्रीडा विभागाच्या आखत्यारीत क्रीडा व युवक सेवा संचालनालयाच्या अधिनस्थ आस्थापनेवरील राष्ट्रीय छात्र सेना (NCC) कार्यालयांतील गट-क व गट-ड संवर्गातील नागरी कर्मचाऱ्यांच्या बदली, पदोन्नती व पदस्थापना आदेशांची प्रभावी अंमलबजावणी होण्यासाठी तसेच कर्मचाऱ्यांच्या सेवा विषयक हक्कांचे संरक्षण आणि प्रशासकीय सुसूत्रता दृष्टीने राष्ट्रीय छात्र

सेना (NCC) कार्यालयांतील आस्थापनेवरील गट-क व गट-ड या संवर्गातील पदांसाठी आयुक्त, क्रीडा व युवक सेवा संचालनालय, महाराष्ट्र राज्य, पुणे यांना “नियुक्ती प्राधिकारी” म्हणून घोषित करण्यात येत आहे.

३. सदर पदांवरील नेमणुका, पदोन्नती व प्रतिनियुक्ती ह्या सदर पदांना लागू असलेले सेवा नियम, शासन निर्णय, तसेच वेळोवेळी निर्गमित करण्यात येणाऱ्या शासन आदेशांनुसार करण्यात येतील. या शासन निर्णयातील तरतुदी महाराष्ट्र शासकीय कर्मचाऱ्यांच्या बदल्यांचे विनियमन अधिनियम, २००५ तसेच शासनाने वेळोवेळी निर्गमित केलेल्या निर्देशांच्या अधीन राहून लागू राहतील.

४. हा शासन आदेश सामान्य प्रशासन विभागाच्या उपरोक्त वाचा येथील क्र.०१ च्या शासन निर्णयाच्या अधीन राहून निर्गमित करण्यात येत आहे.

५. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०६१२१८१३३५४५२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सुनिल पांढरे)

उप सचिव, महाराष्ट्र शासन

प्रति,

१. मा. राज्यपाल, महाराष्ट्र राज्य यांचे सचिव,
२. मा. मुख्यमंत्री, महाराष्ट्र राज्य यांचे प्रधान सचिव
३. मा. उपमुख्यमंत्री तथा मंत्री, क्रीडा व युवक कल्याण यांचे सचिव
४. मुख्य सचिव, महाराष्ट्र राज्य
५. प्रधान सचिव, शालेय शिक्षण व क्रीडा विभाग, मंत्रालय, मुंबई.
६. सचिव, महाराष्ट्र लोकसेवा आयोग, सीबीडी बेलापूर, नवी मुंबई
७. आयुक्त, क्रीडा व युवकसेवा, महाराष्ट्र राज्य, पुणे
८. अतिरिक्त महासंचालक, राष्ट्रीय छात्रसेना संचालनालय, महाराष्ट्र राज्य मुंबई
९. सर्व मंत्रालयीन विभाग
१०. सर्व मंत्रालयीन विभागाच्या अधिपत्याखालील कार्यालय प्रमुख/विभाग प्रमुख
११. सर्व जिल्हाधिकारी,
१२. जिल्हा परिषदांचे मुख्य कार्यकारी अधिकारी.
१३. सर्व उपसंचालक, क्रीडा व युवकसेवा, महाराष्ट्र राज्य
१४. महासंचालक, माहिती व जनसंपर्क, मंत्रालय, मुंबई
१५. सर्व जिल्हा क्रीडा अधिकारी
१६. सर्व समादेश अधिकारी/गटप्रमुख, गटमुख्यालय, राष्ट्रीय छात्र सेना
१७. निवड नस्ती, क्रीडुसे-३